



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۱۴

پوهنمل حاجي محمد نوزادي

د « بي بي سي » سره حبيب منگل بيا شكري باد کړي

خو شيبې وړاندي مي د نوموړي راډيو سره د شورويانو د يرغل په اړه د بناغلو حبيب منگل ، فاروق اعظم او انتظار خادم خبري واوروي . د نورو څخه که تير سم ، خو حبيب منگل افغانستان ته د شوروي سره اردو د راننوتلو د انگيزي او نژدي لس کاله وروسته بيا بيرته د هغوی د وتلو د علت په هکله داسی شكري باد ته ورکړي : د افغانستان حکومت ۱۴ څله د کرملین څخه غوښتنه وکړه چی د تروریزم سره د مقابلي په موخه خپلی قواوي افغانستان ته را وليږي . هغوی هم دا ومنل او را و یی ليرل . له افغانستانه ددغو قواوو وتل بيا د هغوی د ماتي له مخي نه ، بلکه د ژنيو د هوکرو پر بنسټ تر سره شوه .

راشئ پدي اړه څو خبرو ته پام وکړو :

۱ - وطنوال او نړيوال ټول پوهيري چي هغه مهال د تروريزم څخه د دومره تهديد موضوع اصلا مطرح نه وه . او بل داچي ايا تروريزم د هغوی د راتلو پر وخت خپور شوی وو او که د وتلو ؟

۲ - د افغانستان د حکومت لخوا د قواوو د غوښتنې په اړه هيڅ ډول تحريری سند وجود نلری او ۱۲۰ زره تنه عسکر د دومره تجهيزاتو سره و يوه هيواد ته د ساده تليفوني غوښتنی له مخی ليرل اصلا منطقی خبره نده . نپوهيرم دا بناغلي افغان ديپلومات لږ فکر کوی کنه .

۳ - ايا د کرملین او منگل صاحب په نظر د افغانستان دولت د حقوقی لحاظه قانونی بڼه درلوده ، کنه ؟ که حکومت قانونی وو ، بيا دوی ولی تر ټولو کارونو د مخه يو قانونی دولت چي دوی يي په غوښتنه راغلي وه ، نسکور کړ ؟ که ددوی په نظر قانونی نه وو ، بيا دوی څنگه ددومره ستر کار پخاطر د يوه غير قانونی دولت ساده تليفوني غوښتنه و منل ؟ (چی هغه هم نده شوی) .

۴ - د بناغلي ديپلومات نه پوښتنه کوم ، که د يوه هيواد دولت قانونی او يا غير قانونی وی ، بل هيواد چی هيڅ ډول ضرر يي هم ور څخه ليدلی نه وی ، د هغه د چپه کولو حق لري ؟ ابدأ نه .

۵ - د شوروی دلومري لاس ليکوالانو لکه مايوروف او نورو لخوا ليکل شوی کتابونه و گوری ، هغوی په ډاگه ویلی چی هدف شپاړسم جمهوريت وو ، او دا کار د داسی پر وطن مينو مشرانو لکه نور محمد تره کی او حفيظ الله امين په وجود کي امکان ندرلود . ځکه يي نو تره کی په دسيسه سره له منځه واخيست او د امين پر ضد يي تحريکونه پيل کړه چی يو په بل پسي ناکام او وتکول سول . وروسته يي مسقيمه حمله پر وکړه ، هغه يي د خپلو بيگناه معصومو بچيانو سره يو ځای په شهادت و رساوه او خپل لاسپوخی رژيم يي د افغانستان پر خلگو و تپي .

۶ - د بناغلي منگل نه پرته ، ټوله نړی پوهيري چي د افغانستانه د سره اردو وتل د هغوي د ماتي له مخي وه او د ژنيو هوکری يي ځانو ته د اوږو پزه کړه .

۷ - د شوروي پارلمان په ۱۹۹۰ کال په خپله علني رسمي غونډه کي د افغانستان اشغال د کرملین يوه نه بخښونکي تاريخي تيروتنه و بلل .

۸ - بناغلی حبيب منگل چي د شورويانو ماته نه مني ، مانا يي داده چی د افغانانو د وطنپالني احساس او د هغوی ميرانه نه مني . ده ته پدي سن کي د يوه ديپلومات په توگه نه بنائيدل پر دغو ټولو واقعيتونو چي يو ماشوم هم پري پوهيري ، سترگي پتي ، بی مسؤوليته څرگندوني و کړي او د نړيوالو په سترگو کی خاوری و پاشي . دا يوازی زما نظر نه بلکه هغه څه دي چي ټولي نړی ته مالوم دي او هيڅوک دده غوندي سترگي ور باندي پټولای نسي . دی بايد پدي پوه وی چي دا خاوري يوازی پخپلو سترگو کي پاشی ، د نورو سترگي رندی ندي او هرڅه ويني .

پای

د پاڼو شميره: له 1 تر 1

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له راليږلو مخکي په خیر و لولی